

चंद्रपूर महसागर

Epaper: www.epaper.dainikmahasagar.in nagpurpost@gmail.com / mahasagarngp@gmail.com

* वर्ष ४६ * अंक १ * * चंद्रपूर *

मंगळवार, दिनांक १ जुलै २०२५

८ पाने • किंमत रु. २/-+ वितरण खर्च रु. १ = एकुण ३ रु.) * विशेष ऑफर : महासागर + नागपूर पोस्ट = ४ रु. फक्त

अग्रवलेख

खरीखरी..

भाग्य हे आमुचे बोलतो मराठी

काल मराठीचा पाया मजबूत करण्यासाठी आम्ही आवाहन केले होते. सध्या तरी मराठी आणि महाराष्ट्र गौरवासाठी अनेक कवींनी वर्णलेल्या, 'सुंदर देशा पवित्र देशा' किंवा बहु असोत सुंदर संपन्न की महा, प्रिय अमुचा एक महाराष्ट्र देश हा किंवा दगडांच्या देशा वगैरे सारखे वर्णन वाचून आपल्याला आपल्याच मराठी भाषेचा अभिमान तार स्वराने दिसत असला. तरी अभिजात झालेली किंवा तसा दर्जा मिळालेली आपली मराठी भाषा दिवसेंदिवस आपला झेंडा इंच इंच फडकवित ठेवणार आहे का, हाच खरा प्रश्न आहे. संपूर्ण भारतात मोगलांच्या विरुद्ध किंवा इतर परकीयांच्या विरोधात लढणारे फक्त मराठीच होते आणि ते महाराष्ट्रातील होते. हे सत्य कधीच नाकारता येणार नाही. देशाच्या अनेक भागात आजही मराठ्यांच्या विजयोत्सवाच्या खुणा दिसून येतात. ग्वाल्हेरचे सिंदिया हे महाराष्ट्राचे शिंदे आहेत. बडोद्याचे गायकवाड गुजराती नसून मराठीच आहेत. इंदूरच्या अहिल्याबाई होळकर यांच्या कर्तृत्वाला संपूर्ण देश नमन करतो. देशातील इतर अनेक प्रांतात आपल्या मराठीची आणि मराठ्यांची तलवार तळपत होती. ही सर्व मराठी असलेल्या आणि महाराष्ट्रातील लढाऊ असणाऱ्या मराठ्यांची एका प्रकारची अन्यायाविरुद्ध लढणाऱ्या भारताची निशाणी होती. मराठी सत्तेचे पाऊल दरम्यानच्या काळात कधीतरी थोडेसे वाकडे पडले. त्यानंतर इंग्रजांनी पुण्यावर आपला युनियन जॅक फडकवला आणि मग देशावर इंग्रजी अंमल सुरू झाला. १८१८ सालापूर्वी दुसऱ्या बाजीरावांनी हाराकिरी केली नसती. त्याउलट आपल्या पूर्वजांच्या पावलावर पाऊल टाकून मराठी बाणा दाखवून दिला असता. तलवार गाजवली असती. तर इंग्रजांचे राज्य अजिबात आल्याचे दिसले नसते. सध्याच्या युगात जर तरला काही अर्थ नाही. त्यामुळे ते जाऊ द्या. इंग्रज आले आणि इंग्रज गेले. इंग्रज गेल्यावर दिल्लीत जी सत्ता स्थापन झाली. त्यात मराठी जनांचा अजिबात बोलबाला नव्हता. हे मान्य केलेच पाहिजे. किंबहुना महाराष्ट्राकडे सातत्याने सावत्रपणाने पाहणे सुरू होते. त्यातच भाषिक राज्य स्थापन व्हावीत. असे ठरल्यावर आंध्र प्रदेशच्या निर्मितीसाठी पोष्टी श्रीरामलू यांनी आपले प्राण अर्पित केले. त्यामुळेच मग तत्कालीन मद्रास पासून आंध्र प्रदेश वेगळा झाला. त्यानंतर सुद्धा तत्कालीन सरकारने महाराष्ट्र आणि गुजरात यांना मुंबई राज्यात समाविष्ट केले होते. १९५६ सालात मध्य प्रदेशची राजधानी असलेले नागपूर संपूर्ण विदर्भासह मुंबई आणि महाराष्ट्रामध्ये सामील झाले. नागपूरची राजधानी नही. स्वातंत्र्योत्तर काळात राजधानी गेल्याचे हे एकमेव उदाहरण आहे. अनेक नवनीत राजधान्या नागपूरला वाकल्या दाखवीत आहेत. १९६० साली अखेर महाराष्ट्रातील सर्व पक्ष नेत्यांनी मुंबईसह संयुक्त महाराष्ट्र झालाच पाहिजे. यासाठी आंदोलन उभे केले. कॉंग्रेस भाई डांगे, आचार्य अत्रे, प्रबोधनकार ठाकरे, एसेम जोशी आणि इतर अनेक मराठी नेत्यांनी संयुक्त महाराष्ट्रासाठी जोरदार रणरिंग फुंकले होते. अखेर मराठी जनांच्या एकजुटीला वंदन करून महाराष्ट्र आणि गुजरात ही दोन राज्ये एक मे १९६० रोजी स्थापन झाली. पण त्यानंतरही महाराष्ट्र सारख्या श्रीमंत राज्यात मराठीला हवे ते महत्त्व मिळाले नाही. त्यावेळी संयुक्त महाराष्ट्राच्या लढाईत कॉंग्रेस विरुद्ध सर्वपक्षीय तरीही पक्षनिरपेक्ष मराठी प्रेमी पक्षांची आघाडी स्थापन झाली होती. तसाच सध्याच्या परिस्थितीमध्ये मराठी जनांच्या मनाचा आवाज गेल्या काही दिवसापासून हिंदी भाषा विरोधात दुमदुमू लागला होता. मध्यंतरी अगदी प्राथमिक शाळेतील बालकांनी हिंदी गीत गावे म्हणून फतवा निघाला होता. काल मराठी मनांचा आणि जनांचा आवाज ऐकून आपल्या समजसु मुख्यमंत्र्यांनी हिंदी सक्तीचे दोन्ही जीआर रद्द केले. त्याबद्दल मुख्यमंत्र्यांचे त्रिवार अभिनंदन करून त्यांना धन्यवाद दिले पाहिजेत. मराठी जनांमध्ये हिंदी भाषेबद्दल आकस नाही. पण हिंदी मावशीच्या प्रेमापोटी मराठी आईला घराबाहेर काढण्याचे पाऊल कोणत्याही मराठी प्रेमीला धोकादायक वाटले. मुख्यमंत्र्यांनी नेमक्या याच जनतेच्या भावना ओळखलेल्या आहेत. त्यानंतर मुख्यमंत्र्यांनी त्या जीआर चे म्हणजेच अध्यादेशाचे फाडून फाडून बरेच तुकडे केले. त्यामुळे मराठी मन आणि मराठी जन सुखावलेले आहेत. या निर्णयाबद्दल आपले मुख्यमंत्री अभिनंदनास पात्र आहेत. त्यांना धन्यवाद. जय मराठी! जय महाराष्ट्र!!

nagpurpost@gmail.com
Mob. No. 9922970023

सरकार झुकणार नाही!

ठाकरे बंधूंनी एकत्र क्रिकेट खेळावे, स्वीमिंग करावी, आम्हाला अडचण नाही : फडणवीसांचा टोला

■ महासागर प्रतिनिधी

मुंबई, दि. ३० :

हिंदी सक्तीचा निर्णय मागे घेतल्यानंतर विरोधकांनी महायुती सरकारची चौफेर कोंडी करण्याचा प्रयत्न केला आहे. पण मुख्यमंत्री देवेंद्र फडणवीस यांनी आपले सरकार कुणाच्याही दबावापुढे झुकणार नसल्याचे ठणकावून सांगितले आहे.

सरकारने हिंदीच्या मुद्यावर एक समिती स्थापन केली आहे. ही समितीच आता योग्य तो निर्णय घेईल. सरकार केवळ कोणत्याही पक्षाचे हित पाहणार नाही, केवळ महाराष्ट्राच्या विद्यार्थ्यांचे लक्ष पाहील. आम्ही कुणाच्याही दबावापुढे झुकणार नाही, असे ते म्हणाले. ठाकरे बंधूंनी एकत्र येऊन क्रिकेट खेळावे, स्वीमिंग करावी आम्हाला काही अडचण नाही, असा टोलाही त्यांनी यावेळी ठाकरे बंधूंना हाणला.

भाजप नेते रवींद्र चव्हाण यांनी सोमवारी भाजप प्रदेशाध्यक्ष पदासाठी



अर्ज भरला. त्यांची या पदासाठी निवड जवळपास निश्चित आहे. त्याची औपचारिक घोषणा उद्या होण्याची शक्यता आहे. यावेळी पत्रकारांशी बोलताना मुख्यमंत्री देवेंद्र फडणवीस यांनी हिंदीच्या कथित सक्तीच्या मुद्यावर सरकार कुणपुढेही न झुकता विद्यार्थी हिताचा निर्णय घेईल असे स्पष्ट केले. ठाकरेंच्या उपनेत्याने हिंदीची सक्ती असे लिहिले फडणवीस म्हणाले, मी काय दोन

भावांनी एकत्रित न येण्याचा जीआर काढला आहे काय? मी असा कोणताही जीआर काढला नाही. उद्धव ठाकरे यांच्या कार्यकाळात जो अहवाल आला होता, त्या अहवालात त्यांचा उजवा हात मानला जाणाऱ्या उपनेत्याने पहिली ते बारावी हिंदी सक्तीची करा असे लिहिले होते. हा अहवाल उद्धव ठाकरे यांनी मंत्रिमंडळ बैठकीत स्वीकारला. त्यानंतर नेहमीच्या सवयीप्रमाणे घुमजाव केले.

त्यानंतरही आम्ही कोणताही इगो न मानता निर्णय केला आहे.

मी पुन्हा एकदा सांगतो. आम्ही निर्णय केला, आता समिती स्थापन केली आहे. ही समितीच आता योग्य ते ठरवेल. आम्ही कोणत्याही पक्षाचे हित पाहणार नाही. आम्ही महाराष्ट्राच्या विद्यार्थ्यांचे पाहू, सरकार विद्यार्थ्यांच्या हिताचाच निर्णय घेईल. आम्ही कुणाच्याही दबावापुढे झुकणार नाही. फडणवीस यांनी यावेळी ठाकरे बंधूंच्या विजयी मोर्चावरही भाष्य केले. ते म्हणाले, ठाकरे बंधू एकत्र येत असतील तर मला त्याचा अतिशय आनंद आहे. त्यांनी जरूर एकत्र यावे. फक्त राज ठाकरे यांनी पहिली ते बारावीपर्यंत हिंदी सक्तीची सक्ती करण्याचा निर्णय तुमच्या काळात का घेण्यात आला? हा प्रश्न मला विचारण्यापेक्षा उद्धव ठाकरे यांना विचारला पाहिजे. बाकी त्यांनी एकत्र येऊन क्रिकेट खेळावे, हॉकी खेळावी, असा टोला त्यांनी हाणला.

विरोधकांना एक्स्पोज करताना स्वतः एक्स्पोज होऊ नका

■ महासागर प्रतिनिधी

मुंबई, दि. ३० :

मराठी भाषेबाबत आम्ही कधीही तडजोड करणार नाही, मराठी माणसाच्या हक्कांवर गदा आली तर ती सहन केली जाणार नाही, असे विधान राज्याचे उपमुख्यमंत्री आणि शिवसेना नेते एकनाथ शिंदे यांनी केले आहे.

मुंबईत पार पडलेल्या शिवसेनेच्या कार्यकारिणीच्या बैठकीत ते बोलत होते. यावेळी त्यांनी पक्षातील मंत्र्यांना आणि आमदारांना देखील कानपिचक्या दिल्या. विरोधकांना एक्स्पोज करताना स्वतः एक्स्पोज होऊ नका, असे एकनाथ शिंदे मंत्र्यांना म्हणाले.

शिवसेनेच्या कार्यकारिणीची बैठक आज मुंबईत पार पडली. या बैठकीत एकनाथ शिंदे यांची शिवसेनेच्या मुख्य नेतेपदी निवड करण्यात आली. तसेच शिवसेना नेहमीच मराठी माणसाच्या हक्कासाठी आग्रही असल्याचा ठरावीक या बैठकीत संमत करण्यात आला.

आपण मराठी भाषेबाबत कधीही तडजोड सहन करणार नाही, मराठीची गळचेपी सहन करणार नाही, असे उपमुख्यमंत्री एकनाथ शिंदे यांनी म्हटले आहे. मराठी माणसाच्या उद्धारासाठी जे काही करायचे ते आपण करणार, दिलेला शब्द आपण पाळतो त्यामुळे मराठी माणूस आपल्यासोबत आहे असेही शिंदे म्हणाले.

एकनाथ शिंदेंच्या मंत्र्यांना कानपिचक्या



मराठी जनतेच्या रेट्यामुळेच निर्णय मागे

■ महासागर प्रतिनिधी, मुंबई, दि. ३० :

महाराष्ट्र नवनिर्माण सेनेचे प्रमुख राज ठाकरे यांनी ही सक्ती फक्त आणि फक्त मराठी जनतेच्या रेट्यामुळे मागे घेतली गेली, असे म्हटले आहे. राज ठाकरे



यावरून विरोधकांनी प्रतिक्रिया देणे सुरू केले असून महाराष्ट्र नवनिर्माण सेनेचे प्रमुख राज ठाकरे यांनी ही सक्ती फक्त आणि फक्त मराठी जनतेच्या रेट्यामुळे मागे घेतली गेली, असे म्हटले आहे. राज ठाकरे

पावसाळी अधिवेशनाला सुरुवात

■ महासागर प्रतिनिधी, मुंबई, दि. ३० :

राज्य विधिमंडळाच्या पावसाळी अधिवेशनाला सोमवारी सुरुवात झाली. अधिवेशनाच्या पहिल्याच दिवशी राज्याचे उपमुख्यमंत्री तथा अर्थमंत्री अजित पवार यांनी ५७ हजार ५०९ कोटी रुपयांच्या पुरवणी मागण्या मांडल्या.

आज सत्ताधारी आणि विरोधकांनीही आंदोलन केले. विधान परिषदेत आज ज्येष्ठ खगोलशास्त्रज्ञ जयंत नारळीकर यांच्यासह इतर दिवंगत सदस्यांना श्रद्धांजली वाहून सभागृहाचे कामकाज दिवसभरासाठी स्थगित करण्यात आले.

म्हणाले, इयत्ता पहिलीपासून तीन भाषा हिंदी भाषेसंदर्भातील दोन्ही शासन निर्णय शिकवण्याच्या नावाखाली हिंदी भाषा महायुतीसरकारने रद्द केले आहेत. यावरून विरोधकांनी

लादण्याचा निर्णय एकदाचा मागे घेतला. सरकारने या संवधातील १ जीआर रद्द केले.

याला उशिरा आलेलं शाहाणपण म्हणता येणार नाही, कारण ही सक्ती फक्त आणि फक्त मराठी जनतेच्या रेट्यामुळे मागे घेतली गेली.

भाजपच्या प्रदेशाध्यक्ष निवड प्रक्रियेला वेग

महाराष्ट्रात रवींद्र चव्हाण, हिमाचलमध्ये डॉ. राजीव बिंदल यांची वर्णी

■ महासागर प्रतिनिधी, मुंबई, दि. ३० :

भारतीय जनता पक्षाने आगामी निवडणुकांच्या पाश्र्वभूमीवर संघटनात्मक पातळीवर जोरदार हालचाली सुरू केल्या असून देशभरात प्रदेशाध्यक्ष निवडीसाठी प्रक्रिया गतिमान झाली आहे. महाराष्ट्रासह सहा राज्यांमध्ये भाजप प्रदेशाध्यक्षांच्या निवडणुका झाल्या.

महाराष्ट्र भाजपमध्येही आज नवे पर्व सुरू झाले. विद्यमान कार्यकारी अध्यक्ष रवींद्र चव्हाण यांनी औपचारिकपणे प्रदेशाध्यक्षपदासाठी उमेदवारी अर्ज दाखल केला. यावेळी मुख्यमंत्री देवेंद्र फडणवीस आणि

केंद्रीय मंत्री किरन रिजिजू उपस्थित होते. चव्हाण हे आता पूर्णवेळ प्रदेशाध्यक्ष म्हणून पदभार स्वीकारतील. हिमाचल प्रदेशात डॉ. राजीव बिंदल यांनी पुन्हा एकदा प्रदेशाध्यक्षपदाची सूत्रे हातात घेतली आहेत. विरोधी पक्षनेते जयराम ठाकूर, खासदार अनुराग ठाकूर आणि गोविंद ठाकूर यांनी प्रस्ताव दिले होते. उत्तराखंडमध्ये विद्यमान अध्यक्ष महेंद्र भट्ट यांची पुन्हा एकदा निवड झाली असून मिझोराममध्ये माजी मंत्री आणि आमदार के. वेसुआ यांच्याकडे पक्षाच्या सूत्रांची धुरा सोपवण्यात आली आहे.

रासायनिक कारखान्यात स्फोट

१२ जणांचा मृत्यू



■ वृत्तसंस्था, हैदराबाद, दि. ३० :

तेलंगणातील संगरेंडु जिल्ह्यातील एका रासायनिक कारखान्यात सोमवारी झालेल्या रिअॅक्टर स्फोटात किमान १२ जणांचा मृत्यू झाला आणि ३६ जण जखमी झाले. पशामिलाराम औद्योगिक क्षेत्रातील सिगाची केमिकल्समध्ये इयुटी वेळेच्या दरम्यान ही घटना घडली. सूत्रांनी दिलेल्या माहितीनुसार, स्फोट झाला तेव्हा इमारतीत एकूण ६१ लोक होते आणि अजूनही अनेक लोक आत अडकले आहेत. सुटका करण्यात आलेल्यांपैकी काही जण गंभीर जखमी आहेत. आत किती लोक अडकले आहेत याची खात्री झालेली नाही, असे एका पोलिस सूत्राने सांगितले.

काँग्रेसी नेत्यांची दिल्लीत बैठक

■ महासागर प्रतिनिधी, मुंबई, दि. ३० :

महापालिका निवडणुका जवळ येत असताना, महाराष्ट्र काँग्रेसमध्ये मोठे फेरवदल होण्याची शक्यता निर्माण झाली आहे. या पाश्र्वभूमीवर आज, ३० जून रोजी राजधानी दिल्लीत काँग्रेस पक्षाची महत्त्वपूर्ण बैठक आयोजित करण्यात आली.

या बैठकीसाठी प्रदेशाध्यक्ष हर्षवर्धन सपकाळ, नेते विजय वड्डेटीवार, माजी मुंबई अध्यक्ष भाई जगताप, सध्याच्या मुंबई अध्यक्ष वर्षा गायकवाड, नेत्या यशोमती ठाकूर आणि वरिष्ठ नेते माणिकराव ठाकरे हे दिल्लीमध्ये दाखल झाले होते.

या बैठकीत आगामी महापालिका निवडणुका, पक्ष संघटनात्मक मजबूती आणि राज्यातील सद्य घडामोडी या संदर्भात महत्त्वपूर्ण चर्चा झाल्याची माहिती काँग्रेस प्रदेशाध्यक्ष हर्षवर्धन सपकाळ यांनी दिली आहे. महाराष्ट्र काँग्रेस प्रभारी रमेश चेन्नीथला यांच्या नेतृत्वात ही बैठक राजधानी दिल्ली येथील काँग्रेस मुख्यालयात पार पडली. तत्पूर्वी झालेल्या पत्रकार परिषदेत हर्षवर्धन सपकाळ यांनी भाजप सरकारवर जोरदार हल्लाबोल केला.

मा. डॉ. अशोकजी नते

आपणांस वाढदिवसाच्या हार्दिक शुभेच्छा!

समस्त पदाधिकारी व कार्यकर्ता गण, भारतीय जनता पार्टी, गडचिरोली - चिमूर लोकसभा क्षेत्र

एसटी तिकीट बुक करणाऱ्यांसाठी आनंदावातां तिकीट दरात १५ टक्के सूट

■ महासागर प्रतिनिधी

मुंबई, दि. ३० :

लांब आणि मध्यम अंतराच्या एसटी प्रवासासाठी आता प्रवाशांना दिलासा मिळणार आहे. एसटी महामंडळाने १५०



किलोमीटरपेक्षा अधिक अंतराच्या प्रवासासाठी आगाऊ आरक्षण करणाऱ्या प्रवाशांना तिकीट दरात १५ टक्के सवलत देण्याचा निर्णय घेतला आहे. ही योजना १ जुलैपासून सर्वसामान्यांसाठी लागू होणार असून, दिवाळी व उन्हाळी सुट्टीच्या गर्दीच्या काळात मात्र ती लागू राहणार नाही. ही सवलत फक्त पूर्ण तिकीट धारक प्रवाशांनाच मिळणार असून सवलत धारक योजनेच्या प्रवाशांना ती लागू होणार नाही.

परिवहन मंत्री व एसटी महामंडळाचे अध्यक्ष प्रताप सरनाईक यांनी ही माहिती दिली. एसटी महामंडळाच्या या निर्णवाचा प्रत्यक्ष लाभ भाविक व चाकरमान्यांना मिळणार आहे. येत्या आषाढी एकादशीच्या निमित्ताने पंढरपूरकडे जाणाऱ्या नियमित बस गाड्यांचे आगाऊ आरक्षण करणाऱ्या भाविकांना तिकीट दरात १५ टक्के सवलत मिळेल. मात्र, सणासुदीच्या काळात चालवण्यात येणाऱ्या अतिरिक्त (जादा) गाड्यांना ही सवलत लागू असणार नाही. गणपती उत्सवाच्या काळात कोकणात जाणाऱ्या चाकरमान्यांनाही ही सवलत लागू होणार आहे, त्यासाठी आगाऊ आरक्षण अनिवार्य आहे.

पंतप्रधान नरेंद्र मोदी यांचा विषमतामुक्त गौरवशाली भारताच्या निर्माणाचा संकल्प

भाजपाचे जिल्हाध्यक्ष हरीश शर्मा यांनी जाहीर केली चंद्रपूर जिल्हा ग्रामीण मंडळ अध्यक्षांची यादी

आमदार सुधीर मुनगंटीवार यांनी विकसित भारतावर मांडले विचार

महासागर प्रतिनिधी

चंद्रपूर, दि. ३० जून : राष्ट्र सर्वोपरी हा विचार घेऊन देशगौरव पंतप्रधान नरेंद्र मोदी यांनी २०१४ साली जबाबदारी सांभाळली आणि गेल्या अनेक वर्षांमध्ये जे होऊ शकले नाही ते फक्त अकरा वर्षांमध्ये करून दाखवले. त्यांनी पुढच्या अनेक दशकांचा विचार केला. देशाला स्वातंत्र्य मिळून शंभर वर्षे पूर्ण होतील त्यावेळी माझा भारत कसा असेल याची तयारी आज सुरू केली. २०४७ पर्यंत विषमतामुक्त, भयमुक्त, नक्षलमुक्त आणि त्याचवेळी रोजगारयुक्त, समतायुक्त, समरसतायुक्त गौरवशाली भारताच्या निर्माणाचा संकल्प केला, असे प्रतिपादन राज्यचे माजी वने, सांस्कृतिक कार्य व मत्स्यव्यवसाय मंत्री आमदार सुधीर मुनगंटीवार यांनी केले.

ब्रम्हपुरी येथे आयोजित 'विकसित भारत ~ २०४७' प्रोफेशनल मीट या कार्यक्रमाला आ. मुनगंटीवार यांची उपस्थिती होती. त्यावेळी ते बोलत होते. या कार्यक्रमाला माजी खासदार अशोक नेते,



चंद्रपूरची सैनिकी शाळा

देशातील पहिली सैनिक शाळा १९६१ मध्ये स्थापन झाली. आज एनडीएच्या परीक्षेत देशातील सर्वाधिक विद्यार्थी चंद्रपूरच्या सैनिक शाळेतून पास झाले, याचा मला खूप आनंद आहे. हे कळल्यावर सर्जिकल स्ट्राईक करणारे राजेंद्र निभोरकर यांनी कौतुक करण्यासाठी मला फोन केला. आज ही सैनिक शाळा बघण्यासाठी लोक येतात आणि अभिमान व्यक्त करतात.

माजी आमदार अतुल देशकर, भाजपा जिल्हाध्यक्ष हरीश शर्मा, महिला जिल्हाध्यक्ष वंदना शेंडे, रामजी लाखिया, प्रज्वलेंत कडू, प्रा. शेख सर, अरुण शेंडे, अरविंद नंदूकर, प्रकाश बगमारे, श्रीराम पाटील डोंगरवार, तनय देशकर, मनोज भूपाल, साकेत

वनविभागाच्या दुर्लक्षितेमुळे येल्लापूर येथील बंद असलेला वन-नाका चालू करा-सुबोध चिकटे

महासागर प्रतिनिधी
चंद्रपूर, दि.३० जून : १५ वर्षांपासून बंद असलेला येल्लापूर वन नाका हा सध्या महाराष्ट्र-तेलंगणा सीमावर्ती भागातील सागवान तस्करीसाठी 'सोनेरी मार्ग' उरला आहे. प्रशासनाने दुर्लक्ष केले आणि तस्करीची संधी साधली. भाजप अनुसूचित जाती आघाडीचे जिल्हाध्यक्ष सुबोध चिकटे यांनी २३ जून रोजी चंद्रपूरचे मुख्य वनसंरक्षक डॉ. जितेंद्र रामगावकर यांना थेट निवेदन देत येल्लापूर येथील वन नाका एका आठवड्यात सुरू करण्याची ठोस मागणी केली आहे. १५ वर्षांचा वन-नाका अंधार, तस्करीचा सुवर्णकाळ येल्लापुर गाव हे जिवती तालुक्याच्या शेवटच्या टोकावर, थेट महाराष्ट्र-तेलंगणा सीमारेषेवर वसलेले आहे. येथून सुरू होणाऱ्या दुर्गम जंगलामध्ये दररोज सागवानाची मोठ्या प्रमाणावर वृक्षतोड होत आहे. हे जंगल प्रशासनाच्या नजरेआड असल्यामुळे,

तस्कर मंडळींना कसलीही भीती राहिलेली नाही.विशेष म्हणजे, येथील सागवान वृक्ष तोड महाराष्ट्रात होते, आणि लाकूड तेलंगणात सहजपणे पोहोचते. म्हणजेच, एका राज्यातून दुसऱ्या राज्यात प्रचंड आर्थिक मुल्याची नैसर्गिक संपत्ती बिनधास्त हलवली जाते तेही वन विभागाच्या नाकाखालून नाका आहे पण केवळ 'इमारतीपुरता' सरकारने लाखो रुपये खर्चून येल्लापुरमध्ये वन नाक्याची सुसज्ज इमारत उभारली होती. दहा-बारा वर्षे ती वापरातही होती. मात्र अचानक आणि कोणत्याही स्पष्ट कारणाविना ती बंद करण्यात आली.त्यानंतर काय झाले, हे इमारतीच्या गडद सावलीखाली उभे राहून सहज दिसते सागवानाची खुलेआम वृक्षतोड तेलंगणाकडे झपाट्याने होणारी वाहतूक वन अधिकाऱ्यांचा अदृश्य सहभाग किंवा अक्षम्य निष्क्रियता प्रश्नांची सरबती : कोण जबाबदार वन नाका बंद का केला कोणत्या धोरणाअंतर्गत नाका बंद करण्यात आला, आणि तेव्हा पासून किती तक्रारी नोंदवण्यात आल्या तस्करीला मोकळे रस्ते का येल्लापुर परिसरात रोजच्या रोज अवैध वाहतूक कशी सुरू आहे, जर दोन्ही बाजूच्या वन अधिकाऱ्यांनी लक्ष दिले असते भाजप अनुसूचित जाती आघाडीचे जिल्हाध्यक्ष सुबोध चिकटे यांनी मुख्य वनसंरक्षक डॉ. जितेंद्र रामगावकर यांची भेट घेऊन सविस्तर निवेदन दिले.

घनश्यामजी पिसे कृषी संशोधन केंद्राच्या पुढाकाराने १००० हून अधिक चंदनरोपांची लागवड

अनुसूचित जाती जमाती आयोगाचे उपाध्यक्ष धर्मपाल मेश्राम यांचे आदेश अल्पवयीन मुलींच्या हत्येसंदर्भात प्रशासनाने गांभीर्याने तपास करावा

महासागर प्रतिनिधी

चंद्रपूर, दि. ३० जून : डॉ. अजय पिसे यांच्या नेतृत्वाखाली कार्यरत असलेल्या घनश्यामजी पिसे कृषी संशोधन केंद्राच्या प्रयत्नांमुळे चिमूर विधानसभा क्षेत्रात चंदन लागवडीचा एक नवा अध्याय सुरू झाला आहे. डॉ. पिसे यांनी 'चिमूर विधानसभा' म्हणून साकारलेले स्वप्न आता प्रत्यक्षात उतरू लागले



महासागर प्रतिनिधी

चंद्रपूर, दि. ३० जून : डॉ. अजय पिसे यांच्या नेतृत्वाखाली कार्यरत असलेल्या घनश्यामजी पिसे कृषी संशोधन केंद्राच्या प्रयत्नांमुळे चिमूर विधानसभा क्षेत्रात चंदन लागवडीचा एक नवा अध्याय सुरू झाला आहे. डॉ. पिसे यांनी 'चिमूर विधानसभा' म्हणून साकारलेले स्वप्न आता प्रत्यक्षात उतरू लागले

शेतकऱ्यांनी चंदन लागवडीचे महत्त्व, त्याची बाजारपेठ आणि आर्थिक फायदे समजून घेतले. केंद्राच्या सततच्या प्रशिक्षण, मार्गदर्शन व रोपे उपलब्धतेमुळे शेतकऱ्यांचा उत्साह वाढला आहे. डॉ. अजय पिसे यांनी सांगितले की, 'चंदन शेती ही शेतकऱ्यांसाठी दीर्घकालीन आर्थिक सुरक्षेचा एक चांगला पर्याय आहे. येत्या काही वर्षांत चिमूर विधानसभा ही संपूर्ण महाराष्ट्रात 'चंदनाचे क्षेत्र' म्हणून ओळखली जाईल, असा आमचा विश्वास आहे.' या उपक्रमांमुळे चिमूर आणि नागभीड तालुक्यातील शेतकऱ्यांना नवा आत्मविश्वास मिळाला असून, येत्या काही दिवसातच आणखी मोठ्या प्रमाणात चंदनाची लागवड होईल, अशी अपेक्षा व्यक्त केली जात आहे.

महासागर प्रतिनिधी
चंद्रपूर, दि. ३० : भद्रावती तालुक्यातील चोरा येथे १४ वर्षीय अल्पवयीन मुलीचा मृत्यू हा अतिशय दुर्दैवी असून संशयास्पद सुद्धा आहे. या संपूर्ण प्रकरणाची माहिती मृतक मुलीच्या आई-वडीलांकडून तसेच संबंधित यंत्रणांकडून घेतली आहे. मृतक मुलीला न्याय मिळवून देण्यासाठी जिल्हा प्रशासनाने अतिशय गांभीर्याने या प्रकरणाचा तपास करून अहवाल सादर करावा, असे निर्देश अनुसूचित जाती जमाती आयोगाचे उपाध्यक्ष अॅड धर्मपाल मेश्राम यांनी दिले.

महासागर प्रतिनिधी

चंद्रपूर, दि. ३० : भद्रावती तालुक्यातील चोरा येथे १४ वर्षीय अल्पवयीन मुलीचा मृत्यू हा अतिशय दुर्दैवी असून संशयास्पद सुद्धा आहे. या संपूर्ण प्रकरणाची माहिती मृतक मुलीच्या आई-वडीलांकडून तसेच संबंधित यंत्रणांकडून घेतली आहे. मृतक मुलीला न्याय मिळवून देण्यासाठी जिल्हा प्रशासनाने अतिशय गांभीर्याने या प्रकरणाचा तपास करून अहवाल सादर करावा, असे निर्देश अनुसूचित जाती जमाती आयोगाचे उपाध्यक्ष अॅड धर्मपाल मेश्राम यांनी दिले.



महासागर प्रतिनिधी

चंद्रपूर, दि. ३० : भद्रावती तालुक्यातील चोरा येथे १४ वर्षीय अल्पवयीन मुलीचा मृत्यू हा अतिशय दुर्दैवी असून संशयास्पद सुद्धा आहे. या संपूर्ण प्रकरणाची माहिती मृतक मुलीच्या आई-वडीलांकडून तसेच संबंधित यंत्रणांकडून घेतली आहे. मृतक मुलीला न्याय मिळवून देण्यासाठी जिल्हा प्रशासनाने अतिशय गांभीर्याने या प्रकरणाचा तपास करून अहवाल सादर करावा, असे निर्देश अनुसूचित जाती जमाती आयोगाचे उपाध्यक्ष अॅड धर्मपाल मेश्राम यांनी दिले.

सुद्धा तात्काळ प्रभावाने सविस्तर अहवाल सादर करण्याचे निर्देश देण्यात आले आहे. तसेच वरोराच्या उपविभागीय पोलिस अधिकारी नियोमी साटम यांनी या प्रकरणात विशेष लक्ष देऊन चांगल्या पद्धतीने तपास करावा. मृतक मुलीच्या आई-वडिलांची शंका नऊ जणांवर असून या सर्व नऊ जणांचे फोनचे चाट, सीडीआर, सोशल मीडिया आदींची तपासणी करावी. अशा प्रकरणात जिल्हा विधी सेवा प्राधिकरण कडून ३ लक्ष ते १० लक्ष रुपये मदतीची तरतूद आहे. ही तरतूद संबंधित कुटुंबाला मिळवून देण्यासाठी विभागाने प्रयत्न करावे. जिल्ह्यात एकूण पोक्सोच्या घटना किती, अ‍ॅटॉरसीटीच्या घटना किती, याचा सविस्तर अहवाल तात्काळ सादर करावा. तसेच या संपूर्ण

शासकीय माध्यमिक आश्रमशाळा, मंगी (खुर्द) येथे प्रवेशोत्सव

महासागर तालुका प्रतिनिधी

राजुरा, दि. ३० जून : २७ जून २०२५ रोजी शासकीय माध्यमिक आश्रमशाळा, मंगी (खुर्द) येथे अत्यंत उत्साहात व शिस्तबद्ध पद्धतीने प्रवेशोत्सव व पालक मेळावा आयोजित करण्यात आला. विद्यार्थ्यांच्या उज्ज्वल भविष्यासाठी शाळा-गाव-पालक यांची भागीदारी बळकट करण्याचा मुख्य उद्देश ठेवून आयोजित या कार्यक्रमास उत्स्फूर्त प्रतिसाद लाभला.

पहिल्याच दिवशी विद्यार्थ्यांची व पालकांची लक्षणीय उपस्थिती होती. उपस्थित सर्व विद्यार्थ्यांना पुस्तके, भेटवस्तू, पुष्पगुच्छ देऊन



बालपात्र छोटा भीम द्वारे स्वागत करण्यात आले. कार्यक्रमाचे अध्यक्ष विकास राचलवार, प्रकल्प अधिकारी एकात्मिक आदिवासी विकास प्रकल्प, चंद्रपूर, उद्घाटन शंकरराव तोडासे सरपंच मंगी (बु.),

डॉ. आंबेडकराचे उच्च शिक्षणाचे प्रेरणादायी विचार सामाजिक दुखऱ्यावर औषध -प्रज्ञा राजूरवाडे

महासागर प्रतिनिधी
नेरी, दि. ३० जून : डॉ बाबासाहेब आंबेडकर संशोधन व प्रशिक्षण संस्था बाटी पुणे मार्फत सामाजिक न्याय विभागाचे प्रधान सचिव डॉ हर्षदीप कांबळे यांच्या मार्गदर्शनाखाली विद्यार्थींसाठी प्रथमच राज्यात बाटी तर्फे जेइइ प्रशिक्षण योजना राबविण्यात आली ४४९ विद्यार्थ्यांना मॅरिट लिस्टनुसार मोफत, विद्यावेतन अर्थसाह्य ,अभ्यासासाठी लागणारे साहित्य

बाटी तर्फे देण्यात आले जेइइ परीक्षेत ९४ विद्यार्थींनी यश संपादन केले त्यात चिमूर येथील भिंसी या गावाची साक्षी नगराळे

हिने बिकट परिस्थितीतून मिळवलेले जेईई अॅडव्हान्स परीक्षेचे यश कौतुकास्पद उल्लेखनीय आहे जिह्द शिक्षणाची ओढ असल्यास प्रतिकूल परिस्थितीतून यशाला गवसणी घालता येते डॉ बाबासाहेब आंबेडकर यांनी सांगितलेल्या शिका संघटित व्हा संघर्ष करा उच्च शिक्षण हे सर्व सामाजिक

दुखण्यावर औषध उपचार आहे या प्रेरणेने प्रेरित होऊन साक्षी नगराळे हिने डॉ बाबासाहेब आंबेडकर यांच्या शैक्षणिक विचाराला न्याय दिला असे डॉ बाबासाहेब आंबेडकर संशोधन व प्रशिक्षण संस्था बाटी पुणे च्या समतादूत प्रज्ञा राजूरवाडे यांनी साक्षी नगराळे हिचे बाटी तर्फे अभिनंदन व उज्वल भविष्यासाठी हार्दिक शुभेच्छा देताना मैत्रय बुद्ध विहार भिंसी येथे बोलत होत्या.

चंद्रपूर जिल्हा मध्यवर्ती सहकारी बँकेच्या संचालकपदी नागेश्वर ठेंगणे अवरोध

महासागर तालुका प्रतिनिधी

राजुरा, दि. ३० जून : चंद्रपूर जिल्हा मध्यवर्ती सहकारी बँकेच्या संचालकपदी गोवरी येथील भाजप समर्थित नागेश्वर देविदास ठेंगणे यांची अवरोध निवड झाली आहे, ठेंगणे हे गोवरी से-वा सहकारी संस्थेचे विद्यमान सदस्य आहेत, ह्यांचं संस्थेच्या आमसभेत त्यांची बँक प्रतिनिधी म्हणून अवरोध निवड झाल्यानंतर त्यांनी जिल्हा मध्यवर्ती सहकारी बँकेच्या संचालकपदासाठी अर्ज दाखल केला होता, त्यांच्या विरोधात माजी आमदार सुदर्शन निमकर, आणि शेतकरी संघटनेचे शेषराव बोन्डे ह्यांनी अर्ज दाखल केला होता, नामांकणा एतमेकवारोधात उमेदवारी रद्द करण्यासाठी माननीय उच्च न्यायालयाच्या नागपूर खंडपिठात याचिका दाखल केल्या होत्या, नुकतीच या याचिकावर सुनावणी होऊन उच्च न्यायालयाने सेवा सहकारी गटातून माजी आमदार सुदर्शन निमकर व शेषराव बोन्डे ह्यांचा



महासागर तालुका प्रतिनिधी

राजुरा, दि. ३० जून : चंद्रपूर जिल्हा मध्यवर्ती सहकारी बँकेच्या संचालकपदी गोवरी येथील भाजप समर्थित नागेश्वर देविदास ठेंगणे यांची अवरोध निवड झाली आहे, ठेंगणे हे गोवरी से-वा सहकारी संस्थेचे विद्यमान सदस्य आहेत, ह्यांचं संस्थेच्या आमसभेत त्यांची बँक प्रतिनिधी म्हणून अवरोध निवड झाल्यानंतर त्यांनी जिल्हा मध्यवर्ती सहकारी बँकेच्या संचालकपदासाठी अर्ज दाखल केला होता, त्यांच्या विरोधात माजी आमदार सुदर्शन निमकर, आणि शेतकरी संघटनेचे शेषराव बोन्डे ह्यांनी अर्ज दाखल केला होता, नामांकणा एतमेकवारोधात उमेदवारी रद्द करण्यासाठी माननीय उच्च न्यायालयाच्या नागपूर खंडपिठात याचिका दाखल केल्या होत्या, नुकतीच या याचिकावर सुनावणी होऊन उच्च न्यायालयाने सेवा सहकारी गटातून माजी आमदार सुदर्शन निमकर व शेषराव बोन्डे ह्यांचा

अर्ज अवैध ठरवून त्यांना अपात्र घोषित केल्याने श्री ठेंगणे हे गटातून बँक संचालक पदावर अवरोध निवडून गेले आहेत, भाजपचे तालुका अध्यक्ष आणि जी प चे माजी सभापती सुनील उरकुडे ह्यांनी श्री ठेंगणे ह्यांच्या निवडणुकीसाठी साठी घेतलेल्या अविवश्रांत परिश्रमाचे फलित ह्या निवडीने साध्य झाले आहे, राजुरा तालुक्याच्या इतिहासात प्रथमच मध्यवर्ती बँकेच्या संचालकपदी भाजप समर्थित व्यक्तीची नियुक्ती झाल्याने आगामी स्थानिक स्व-राज्य संस्थेच्या निवडणुकीत इच्छुक भाजप कार्यकर्त्यांच्या आशा पल्लवीत झाल्या आहेत, जिल्हा मध्यवर्ती बँकेच्या निवडणुकीत ठेंगणे हे सर्वात कमी वयाचे उमेदवार होते, त्यांच्या अवरोध निवडी बद्दल क्षेत्राचे आमदार देवराव भोंगळे, तालुका अध्यक्ष श्री सुनील उरकुडे, विवेक बोडे, दिलीप गिरसावले,दीपक झाडे, बाळनाथ वडस्कर, बाजार समितीचे उपासभापती संजय पावडे, ह्यांच्या सह सहकार क्षेत्रातील मान्यवरांनी ठेंगणे ह्यांचे अभिनंदन केले आहे.

RNI No.49746/1988

चंद्रपूर महासागर

यालक, मुद्रक, प्रकासक सी. निर्मला चांडक यांनी अरुणोदय प्रेस, कॅप्टन मार्केट, नागपूर १८ येथे छापुन दैनिक चंद्रपूर महासागर कार्यालय, पोस्ट विल्लिंग जटपुरा गेट, चंद्रपूर येथे प्रकाशित केले. संपादक राहुल चांडक मुख्य कार्यालय फोन :- ७४४७७३५८५१, ९९२२९७००९३

✽ स्थानिक संपादक :- प्रवीण बतकी ✽ (पी.आर.बी. कार्यालयानुसार संपादकीय जबाबदारी यांचेवर राहिल.)



दो स्तानों, पावसाळ्यात गरमागरम पण वेगळं काही खावंसं वाटतं. अशावेळी मस्तपैकी टॉमेटो गार्लिक पास्ता बनवता येईल.

सामग्री: ४०० ग्रॅम स्पॅगेटी पास्ता, दोन चमचे पार्मिसन चीझ, एक टी स्पून काळीमिरी, अर्धा किलो चेरी टोमॅटो, अर्धा टेबलस्पून लसूण, ६ ते ७ तुळशीची पानं किंवा बासिल हर्ब, एक टी स्पून सोया सॉस, एक टेबलस्पून टॉमॅटो सॉस, एक टीस्पून ग्रीन चिली सॉस,

टॉमेटो गार्लिक पास्ता

मीठ, तेल आणि सजावटीसाठी कोथिंबिर

कृती: एका भांड्यात पाणी उकळायला ठेवा. त्यात थोडं मीठ घाला. पाणी उकळल्यानंतर त्यात स्पॅगेटी पास्ता घालून शिजवून घ्या. पाणी गाळून पास्ता गार करायला ठेवा. एका कढईत दोन टेबलस्पून तेल गरम करा. त्यात लसूण आणि टॉमेटो घालून शिजवून घ्या. टॉमेटो मऊ शिजल्यानंतर त्यात मिरपूड,मीठ, ग्रीन चिली सॉस, सोया सॉस घालून परतून घ्या. मसाला तयार झाल्यानंतर त्यात पास्ता घाला. यात टोमॅटो सॉस, बासिल किंवा तुळशीची पानं, चीझ आणि कोथिंबिर घालून पाच ते आठ मिनिटं शिजवून घ्या. तुमचा पास्ता तयार आहे. गरमागरम खा.



स नत जैन आणि विशाल जैन हे दोघे मेहुणे आहेत. दोघेही पूर्वी दिल्लीतील चांदणी चौकात सीसीटीव्हीचे दुकान चालवत होते. परंतु या क्षेत्रातील वाढत्या स्पर्धेमुळे त्यांना हे दुकान बंद करावे लागले. त्यानंतर दोघांनी 'लवना स्मार्ट डोअर लॉक्स' नावाचा एक नवीन ब्रँड सुरू केला. ते डिजिटल लॉकर बनवतात. आज हा ब्रँड कोट्यवधी रुपयांचा बनला आहे.

सनत जैन आणि विशाल जैन यांनी बाजारपेठेतील वाढत्या स्पर्धेमुळे चांदणी चौकातील सीसीटीव्हीचे दुकान २०२० मध्ये बंद केले. या काळात ते चीनला गेले आणि दोघांनाही डिजिटल स्मार्ट लॉकर व्यवसाय सुरू करण्याची कल्पना सुचली. डिजिटल स्मार्ट लॉकरने प्रभावित होऊन त्यांनी प्रथम ते त्यांच्या घरात बसवले आणि त्याचा अनुभव घेतला. अशा प्रकारे त्यांनी 'डिजिटल स्मार्ट लॉकर'चा व्यवसाय सुरू केला. दोघांनीही हे क्षेत्र समजून घेण्यासाठी बाजारात जाऊन खूप

लॉकर ठरले यशाची गुरुकिल्ली



अभ्यास केला. विविध ब्रँडसाठी स्मार्ट लॉकर बनवणारे ओईएम (मूळ उपकरण उत्पादक) म्हणून काम करण्यास सुरुवात केली.

दोघांनीही २०२१ मध्ये लवना स्मार्ट डोअर लॉक्स नावाचा स्वतःचा ब्रँड सुरू केला आणि या व्यवसायात प्रत्येकी ५० लाख रुपये

गुंतवले. त्यांच्या मूळ कंपनीचे नाव भगवान श्री लॉक्स प्रायव्हेट लिमिटेड असे आहे. विशाल जैन यांनी खरेदी आणि सर्व्हिसिंग पाहिले तर सनत जैन यांनी विक्री आणि मार्केटिंगकडे लक्ष देण्यास सुरुवात केली. सुरुवातीला त्यांना **अचिव्कर** अनेक अडचणींना तोंड द्यावे लागले. परंतु हळूहळू लोकांचा त्यांच्या उत्पादनांवर विश्वास बसला आणि त्यांचा व्यवसाय वाढला.

डिजिटल लॉकरमध्ये प्रगत तंत्रज्ञान त्यांच्या डिजिटल स्मार्ट लॉकरमध्ये प्रगत तंत्रज्ञान वापरण्यात आले आहे. त्यात वाय-फाय आणि ब्ल्यूटूथ, ०.४ सेकंदात फिंगरप्रिंट डिटेक्शन, ओटीपी सारखी वैशिष्ट्ये आहेत. आज भारतातील १२० स्टोअरमध्ये लवना स्मार्ट डोअर लॉक्सची विविध उत्पादने उपलब्ध आहेत. लवना स्मार्ट डोअर लॉक्सची उत्पादने ऑनलाईनदेखील विकली जातात. फक्त तीन वर्षात या कंपनीची उलाढाल सात कोटी रुपयांपर्यंत पोहोचली आहे.

केसाचा लूक बदलण्याची योग्य वेळ

पु रुषांच्या लूकमध्ये केसांची मोठी भूमिका असते. पण बऱ्याचि पुरुषांना हेअरस्टाईलबद्दल योग्य माहिती नसते. त्यामुळे त्यांचा लूकही खराब होतो. लग्न-समारंभाच्या किती दिवस आधी केस कापणे योग्य आहे, याचाही कोणी फारसा विचार करत नाही. सहसा मुले सलूनमध्ये जातात आणि लग्नाच्या एक-दोन दिवस आधी केस कापतात. तुम्हीही अशी चूक करणार असाल तर थांबा.

सर्वप्रथम एखाद्या समारंभाला जाण्यापूर्वी किती दिवस आधी केस कापले पाहिजेत हे जाणून घेणे महत्वाचे आहे. जेणेकरून समारंभाच्या मुख्य दिवशी तुमची हेअरस्टाईल योग्य दिसेल आणि तुमचा लूकही अपेक्षेप्रमाणे दिसेल. लग्न किंवा साखरपुड्यासारख्या खास समारंभाच्या आधी पुरुषांनी निश्चितच केस कापले पाहिजेत. पुरुषांचे केस लवकर वाढतात आणि त्यांना योग्य आकारात ठेवणे महत्वाचे आहे. परंतु समारंभाच्या फक्त एक-दोन दिवस आधी केस कापल्याने संपूर्ण चेहर्याचा लूक खराब होऊ शकतो. ५-६ दिवस आधी केस कापा



गुमिंग पुरुषांना एखाद्या विशेष समारंभाला किंवा स्वतःच्या लग्नाला उपस्थित राहायचे असते तेव्हा त्यांनी केसांचा उत्तम लूक येण्यासाठी सुमारे ५ ते ६ दिवस आधी केस कापून घ्यावेत. केस कापल्यानंतर, योग्य आकारात येण्यासाठी थोडा वेळ लागतो. त्यामुळे समारंभाच्या दिवशी हेअर स्टायल परिपूर्ण दिसते. तसेच, इतके दिवस आधी केस कापण्याल्यामुळे केस कापताना झालेल्या चुकादेखील दुरुस्त करता येतात.

अक्षम्य चूक झाली!

प्रे यसीसोबतच तीन वर्षांचं नातं संपवून मी दुसऱ्याच मुलीकडे आकर्षित झालो. नातं संपवताना माझी प्रेयसी खूप रडली. पण काही काळानंतर तिने हा निर्णय स्वीकारला. मी शिक्षणानिमित्त दुसऱ्या शहरात गेल्यानंतर नवं नातं जोडलं. पण फक्त दहा महिन्यातच हे नातं संपलं. कॉलेज संपल्यानंतर ती मुलगीही मला सोडून गेली. आधीच्या प्रेयसीसोबतच नातं संपवून मी खूप मोठी चूक केली आहे. ती आता आयुष्यात पुढे निघून गेली आहे. माझ्याशी **मॅच मेकिंग** बोलण्यात तिला रस नाही. मी काय करू ?

उत्तर : सर्वात आधी तू समुपदेशकांना भेट. तुला नात्यामधून नेमकं काय हवं आहे, हे जाणून घे. याबाबतची स्पष्टता तुझ्याकडे असायला हवी. सद्यपरिस्थितीत तू स्वतःला वेळ दे. काही काळ कोणत्याही



नात्यात अडकू नकोस. स्वयंविकासावर भर दे. तुझी प्रेयसी आयुष्यात पुढे निघून गेली आहे. त्याचप्रमाणे तूही भविष्याचा विचार कर.

आता भूतकाळ बदलता येणार नाही. पण भविष्य आपल्या हातात आहे. उज्वल भवितव्यासाठी आपण नक्कीच प्रयत्न करू शकतो.

जिने चढा, फिट रहा



५०० कॅलरी खर्च होतात, असं काही संशोधनांमधून समोर आलं आहे. त्यामुळे तुम्ही जिऱ्यांवरून धावण्याचा व्यायाम सुरू करू शकता. याबाबतच्या काही टिप्स...

* इतर कोणत्याही व्यायाम प्रकाराप्रमाणे जिऱ्यांवरून धावण्याचा व्यायाम सुरू करण्याआधी 'वॉर्म अप' म्हणजे पूर्वतयारी करणं गरजेचं आहे. धावणं सुरू करण्याआधी ३ ते ४ मिनिटं जिऱ्यांवरून चढउतार करा.

* जिऱ्यांवर तुम्ही पुश-अपही करू शकता. नेहमीच्या पुश-अप्सप्रमाणेच हा व्यायाम करायचा आहे. खालच्या पायरीवर उभे रहा. हात तिसऱ्या किंवा चौथ्या पायरीवर ठेवा आणि पुशअप्स करा.

* व्यायाम करायला फार वेळ नसला तरी काळजी करू नका. पाच मिनिटं जिऱ्यांवरून चढउतार करा. मग वेग वाढवा.

फॅशन पॅशन

आ पण फॅशनच्या बाबतीत काही चुका करत असतो. चुका करायला हरकत नाही पण त्या चुकांची पुनरावृत्ती होणार नाही याची काळजी घ्यायला हवी. अर्थात अजाणतेपणीही काही चुका होतात. त्या टाळल्या तर आपण नक्कीच स्मार्ट दिसू शकतो.

* दोस्तांनो, पँटचे खिसे वस्तू ठेवण्यासाठी असले तरी ते फुगता कामा नयेत. पँटच्या शिखातून बाहेर येणार्या चाव्या, वॉलेट फार वाईट दिसतात. वॉलेट उगाचच खिशात कोवू नका.

* बॅकपॅकच्या कप्यात टाका. कार्ड ठेवण्यासाठी लेदरच्या कार्ड होल्डरचा वापर करा.

* फार लांब ट्राउझर्स घालू नका. यामुळे तुमच्या लूकचा पार विचका होईल. पँट पायात येणार नाही याची



इथे चुकू नका

नका. त्याऐवजी छानसं घड्याळ, पॉकेट स्वेअर, ट्रेंडी टाय, कफलिक्स यापैकी काहीतरी ट्राय करा.

* मोठ्यांची निवड योग्य असायला हवी. ट्राउझरला साजेसे न्यूट्रल रंगाचे मोजे घ्या. बुटांना शोभणारे भडक रंगाचे मोजे अजिबात घेऊ नका. कॉन्ट्रास्ट सॉक्सही घालून जातील. पण असे सॉक्स कॅन्सुअल ऑफेजसाठी ठेवा.

* खोल व्ही नेक असणारा टी शर्ट अजिबात घालू नका. असे टी शर्ट चांगले दिसत नाहीत. त्याऐवजी हेन्ले स्टायल टी शर्टस ट्राय करा.

लोणावळ्यात काय पाहाल?

आ जच्या धावपळीच्या जीवनशैलीतून थोडा वेळ स्वतःसाठी काढणे खूप महत्वाचे असते. त्यामुळे निश्चितच आपल्या डोक्यावरील ताण कमी करण्यास मदत होते. तसेच बाहेर फिरायला गेल्याने आपण ताजे तवाने होऊन पुन्हा जोमाने कामाला लागू शकतो. त्यामुळे लोक अनेकदा शनिवार-रविवारी फिरायला जाण्यासाठी बाहेर पडतात. असेच एक ठिकाण म्हणजे लोणावळा. लोणावळा मुंबईपासून १२० किलोमीटर तर पुण्यापासून साठ किलोमीटर अंतरावर आहे. पार्टी करण्यापासून निसर्गाचा आनंद घेण्यापर्यंत सर्व गोष्टींसाठी हे ठिकाण परिपूर्ण आहे. लोणावळ्याला फिरायला जाण्यासाठी सकाळी लवकर निघा. इथे पोहोचून नाश्ता केल्यानंतर तुम्ही काही वेळ विश्रांती घेऊ शकता. यानंतर, साइटसीईंगला सुरुवात करा. इथे तुम्हाला भुशी धरण पाहायला मिळेल. ते पावसाळ्यात खूप सुंदर दिसते. याशिवाय, तुम्ही सनसेट पॉइंट / टायगर पॉइंट, लायन पॉइंटवरून अद्भुत दृश्याचा आनंद घेऊ शकता.

लोणावळ्यात दुपारपर्यंत फिरल्यानंतर तुम्ही कोणत्याही प्रसिद्ध



भटकंती रेस्टॉरंट किंवा कॅफेमध्ये दुपारचे जेवण करू शकता. तुम्हाला हवे असल्यास कोणत्याही फार्माहाऊस किंवा रिसॉर्टमध्ये बुक लंचदेखील बुक करू शकता. किंवा तुम्ही स्ट्रीट फूडचा आनंद घेऊ शकता. दुपारी पुन्हा फिरायला जा. या वेळी तुम्ही लोणावळा तलाव, विसापूर किल्ला नक्की पाहा. लोणावळ्याला वॅक्स संग्रहालय आहे. ते मुलांना नक्कीच आवडेल. खरेदी करायची असेल तर तुम्ही स्थानिक चिक्की मार्केटमध्ये तेथील स्पेशल चिक्की व इतर खरेदी करू शकता.

संध्याकाळी हिल व्ह्यू पॉइंटवर आनंद घ्या संध्याकाळी कोणत्याही हिल व्ह्यू पॉइंटवर चहा आणि भज्यांचा आस्वाद घ्या. हवामान चांगले असेल तर तुम्ही रस्त्याच्या कडेला असलेल्या स्टॉलवर थांबून खाऊ-पिऊ शकता. गर्दी आणि रहदारी टाळण्यासाठी सकाळी लवकर निघणे महत्वाचे आहे.

'न्यूक्लियर इंजिनीअरींग'चा आकर्षक पर्याय



संस्था

भारतात :

- * आयआयटी - रिएक्टर फिजिक्समध्ये विशेष अभ्यासक'म
- * जादवपूर विद्यापीठ -एम. टेक. सारी उत्कृष्ट पर्याय
- * भाभा अँवढॅमिक रिसर्च सेंटर - संशोधन व प्रशिक्षणासाठी प्रसिद्ध
- * पंडित दीनदयाळ ऊर्जा विद्यापीठ - खासगी क्षेत्रात आघाडीवर

परदेशात:

- * एमआयटी(अमेरिका)
- रिएक्टर डिझाइनसाठी जागतिक मान्यता
- * यूसी बर्कली (अमेरिका)- न्यूक्लियर फ्युजन संशोधन
- * इम्पिरिअल कॉलेज, लंडन (बि'टन) - डीकमिशनिंग आणि सेफ्टी कोर्सेस
- * मॅकमॉस्टर विद्यापीठ (कॅनडा) - मेडिकल ऑप्लिकेशन्सवर भर
- * केआयटी (जर्मनी) - वेस्ट मॅनेजमेंटसाठी प्रसिद्ध

भारतात केवळ मोजक्याच संस्था

न्यूक्लियर इंजिनीअरींग कोर्सेस देतात. त्यामूळे प्रवेशासाठी मोठी स्पर्धा असते. परदेशात प्रवेशासाठी जीआरई, टोफेल, किंवा इलेट्स स्कोअर लागतो. परदेशातील वार्षिक फी सुमारे २०-५० लाखांदरम्यान असते, तर भारतात ती दोन ते आठ लाखांदरम्यान असते.

पगार आणि करिअर संधी

'न्यूक्लियर इंजिनीअरींग'च्या क्षेत्रात नोकरी मिळाल्यावर भारतात चार ते सहा लाख रुपये इतका वार्षिक पगार मिळतो. अनुभव वाढल्यावर तो १०-१५ लाखांपर्यंत जातो. अमेरिकेत सरासरी पगार १.०५ ते १.६० लाख डॉलर (८५ लाख ते १.३ कोटी) पर्यंत असतो. ब्रिटनमध्ये मिड-लेव्हल इंजिनीअर्सना ३५ ते पन्नास हजार पौंड (३७ ते ५३ लाख) पगार मिळतो.

मुख्य करिअर पर्याय :

- * न्यूक्लियर इंजिनीअर-पॉवर प्लॅन्ट्समध्ये रिएक्टर डिझाइन आणि ऑपरेशन
- * सेफ्टी इंजिनीअर- रेडिएशन नियंत्रण आणि पर्यावरण सुरक्षा
- * रिसर्च सायंटिस्ट - न्यूक्लियर फ्युजन/वेस्ट मॅनेजमेंट
- * मेडिकल फिजीस्ट - रेडिएशन थेरेपी उपकरणांचे डेव्हलपमेंट
- * प्रोजेक्ट इंजिनीअर - न्यूक्लियर प्रकल्पांचे नियोजन आणि अंमलबजावणी.

